

## குறையொன்றும் இல்லை

குறையொன்றும் இல்லை மறைமூர்த்தி கண்ணா  
குறையொன்றும் இல்லை கண்ணா!  
குறையொன்றும் இல்லை கோவிந்தா!

குறையொன்றும் இல்லை மறைமூர்த்தி கண்ணா  
குறையொன்றும் இல்லை கண்ணா!  
குறையொன்றும் இல்லை கோவிந்தா!

கண்ணுக்குத் தெரியாமல் நிற்கின்றாய் கண்ணா!  
கண்ணுக்குத் தெரியாமல் நின்றாலும் எனக்கு  
குறையொன்றும் இல்லை மறைமூர்த்தி கண்ணா!

வேண்டியதைத் தந்திட வேங்கடேசன் நின்றிருக்க  
வேண்டியது வேறில்லை மறைமூர்த்தி கண்ணா!  
மணிவண்ணா! மலையப்பா! கோவிந்தா! கோவிந்தா!!

திரையின்பின் நிற்கின்றாய் கண்ணா! கண்ணா!!  
திரையின்பின் நிற்கின்றாய் கண்ணா!!  
உன்னை மறையோதும் ஞானியர் மட்டுமே காண்பார்!

திரையின்பின் நிற்கின்றாய் கண்ணா!!  
உன்னை மறையோதும் ஞானியர் மட்டுமே காண்பார்!  
என்றாலும் குறையொன்றும் எனக்கில்லை கண்ணா!  
என்றாலும் குறையொன்றும் எனக்கில்லை கண்ணா!

குன்றின்மேல் கல்லாகி நிற்கின்ற வரதா!  
குன்றின்மேல் கல்லாகி நிற்கின்ற வரதா!  
குறையொன்றும் இல்லை மறைமூர்த்தி கண்ணா!  
குறையொன்றும் இல்லை மறைமூர்த்தி கண்ணா!  
மணிவண்ணா! மலையப்பா! கோவிந்தா! கோவிந்தா!!

கலி நாளுக்கிரங்கிக் கல்லிலே இறங்கி  
நிலையாகக் கோயிலில் நிற்கின்றாய் கேசவா!

கலி நாளுக்கிரங்கிக் கல்லிலே இறங்கி  
நிலையாகக் கோயிலில் நிற்கின்றாய் கேசவா!  
குறையொன்றும் இல்லை மறைமூர்த்தி கண்ணா!

யாதும் மறுக்காத மலையப்பா!  
யாதும் மறுக்காத மலையப்பா! உன்மார்பில்  
ஏதும் தரநிற்கும் கருணைக் கடல் அன்னை

என்றும் இருந்திட ஏதுகுறை எனக்கே  
என்றும் இருந்திட ஏதுகுறை எனக்கே  
ஒன்றும் குறையில்லை மறைமூர்த்தி கண்ணா!  
ஒன்றும் குறையில்லை மறைமூர்த்தி கண்ணா!  
மணிவண்ணா! மலையப்பா! கோவிந்தா! கோவிந்தா!!  
கோவிந்தா! கோவிந்தா!! கோவிந்தா! கோவிந்தா!!